

## महिला मंडल का सम्मान किया

चूक, (कास)। अखिल विश्व गायत्री परिवार शाखा चूक द्वारा 108 कुंड श्री गायत्री महायज्ञ के सफलतापूर्वक संपन्न होने के पश्चात कार्यक्रमों को सम्मानित करने के क्रम में आज गायत्री परिवार की महिला मंडल को सम्मानित किया गया। कार्यक्रम राम सिंह राठौड़ कृष्ण प्रतिनिधि शांतिकुंज हरिद्वार के सानिध्य में हुआ। व्यवस्थापक उमदेद सिंह राठौड़ ने सबका स्वागत स्वीकार किया। राम देवी, प्रकाश कंवर, अनिता जोशी, संतोष शर्मा, कैलाश कंवर, संतोष कंवर, गिरिजा हेम कार, सुमित्रा शर्मा, रंजिता कंवर, मौनिका शेखावत, गायत्री श्रीवास्तव व पुष्पा सोनी आदि थीं।

# पार्षद बाबूलाल कुलदीप ने भूख हड़ताल कर रहे पार्षद पिता को समर्थन दिया

## पार्षद बाबूलाल ने कहा कि नगरपरिषद में भ्रष्टाचार अपने चरम पर है



पार्षद पिता के साथ भूख हड़ताल पर बैठे पूर्व उपसभापति व पार्षद बाबूलाल कुलदीप व अन्य।

सुजानगढ़, (निर्स)। नगरपरिषद के समक्ष भूख हड़ताल कर रहे पार्षद पिता दोन मोहम्मद खोची को पूर्व उपसभापति एवं पार्षद बाबूलाल कुलदीप ने अपना समर्थन दिया।

वार्ड नं. 10 में विकास कार्य एवं समस्याओं के समाधान की मांग को

लेकर पार्षद अब्दुल कासिम के पिता द्वारा दो दिनों से भूख हड़ताल की जा रही है। पार्षद पिता ने बताया कि वार्ड में सड़कें-नालियां बनवाने, गंदे पानी की निकासी के लिए कच्चे नाले की रोज सफाई करवाने, क्षतिग्रस्त नाले की मरम्मत करवाने, बिजली के तारों

को ठीक करवाने, विद्युत पोलों पर लाइट लगवाने आदि मांगों एवं जनसमस्याओं के समाधान के लिए वे भूख हड़ताल कर रहे हैं तथा मांगो नहीं माने जाने तक उनका आन्दोलन जारी रहेगा।

इस अवसर पर पूर्व उपसभापति व

- सभापति पर पार्षदों की अनदेखी करने का लगाया आरोप, कहा विधायक की है सिस्टम पर कमजोर पकड़
- मांगो नहीं मानने तक आंदोलन जारी रहेगा

पार्षद बाबूलाल कुलदीप ने कहा कि नगरपरिषद में भ्रष्टाचार अपने चरम पर है तथा यहां कोई काम नहीं हो रहा है। सभापति पर पार्षदों की अनदेखी करने का आरोप लगाते हुए कुलदीप ने इसे विधायक मनो मेघवाल की कमजोरी बताया। उन्होंने कहा कि विधायक का सिस्टम पर कोई नियंत्रण नहीं है, जिसका आगामी विधानसभा चुनाव में खासियाजा भुगतना पड़ेगा।

## रात्रि चौपाल में कलेक्टर ने सुनी समस्याएं

झुंझुनू, (निर्स)। राज्य सरकार के निर्देशानुसार आमजन की समस्याओं के त्वरित समाधान के उद्देश्य से जिला प्रशासन द्वारा मंगलवार को मंडावा पंचायत समिति की वाहिदपुर ग्राम पंचायत में जिला कलेक्टर लक्ष्मण सिंह कुड्डी की अध्यक्षता में रात्रि चौपाल आयोजित की गई। जिला कलेक्टर कुड्डी ने चौपाल में आमजन की समस्याओं के ज्ञापन लिए और मौके पर ही समाधान के निर्देश दिए। जिला कलेक्टर कुड्डी ने बताया कि चिरंजीवी योजना में 10 लाख रुपए तक का इलाज मुफ्त राज्य सरकार द्वारा किया जा रहा है। ऐसे में इस योजना का अधिकारिक लाभ उठाएँ। उन्होंने ग्रामीणों द्वारा खेल मैदान की समस्या रखने पर भी तहसीलदार और शिक्षा विभाग के अधिकारियों को आवश्यक दिशा निर्देश दिए। वहीं जिला परिषद सीईओ जवाहर चौधरी ने स्वच्छता अभियान में ग्रामीणों से सहयोग करने की अपील की। चौपाल में पशुपालन विभाग के संयुक्त निदेशक डॉ. रामेश्वर सिंह ने भी लंपी रोग के बचाव, रोकथाम और उपाय की विस्तार से जानकारी दी। चौपाल का संचालन एडीएम जेपी गौड ने किया। चौपाल में जिला परिषद के एसीईओ रामनिवास चौधरी, डीएसओ कपिल झाड़िया, एवीवीएनएल एक्सईएन मुमताज अली, ब्लॉक सामाजिक सुरक्षा अधिकारी निखिल कुमार समेत सभी विभागों के अधिकारी मौजूद रहे।

## ठगी के मामले में एसीबीईओ सूरजगढ़ कुल्हार गिरफ्तार

सूरजगढ़, (निर्स)। जमीन के सौदे में धोखाधड़ी के मामले में सूरजगढ़ में कार्यरत एसीबीईओ, यानि कि अतिरिक्त मुख्य ब्लॉक शिक्षा अधिकारी सज्जन सिंह कुल्हार को पुलिस ने गिरफ्तार किया है।

जी, हं इस मामले में सेही कलां निवासी विनोद सांगवान ने मामला दर्ज कराया था कि सज्जन सिंह कुल्हार ने अप्रैल माह में एसीबीईओ सूरजगढ़ सज्जन सिंह कुल्हार को 60 लाख रूपए में जमीन बेची थी। इसमें से आधे पैसे सज्जन सिंह ने कैश दे दिए थे। वहीं शेष 30 लाख रूपए के लिए 10-10 लाख रूपए के तीन चेक दिए थे। जिनको 31 जुलाई 2022 तक देना था। 30 लाख

### ■ जमीन के सौदे में धोखाधड़ी का मामला

कैश होते ही विनोद सांगवान ने अपनी जमीन की रजिस्ट्री सज्जन सिंह कुल्हार के नाम करवा दी। सज्जन सिंह ने शेष 30 लाख रूपए में से नौ जुलाई को 10 लाख रूपए कैश लाकर विनोद सांगवान को दिए और एक 10 लाख रूपए का चेक विनोद सांगवान से ले गया। शेष 20 लाख रूपए के लिए 15 जुलाई की तारीख दी। लेकिन आरोपी सज्जन सिंह

## कार पलटने से एक की मौत, दो घायल

सुजानगढ़, (निर्स)। गोपालपुरा रोड पर रिविपट गाडी पलटने से एक युवक की मौत हो गई तथा दो जने घायल हो गए। हनुमानाराम तरड निवासी कांधलसर, बीदासर ने पुलिस को रिपोर्ट दी कि रात करीब 1.30 बजे मेरा भतीजा प्रेमचंद व उसके दो दोस्त अंकित नाई निवासी लाडनू तथा नन्दू जाट निवासी सुजानगढ़ कार में सवार हो कर गोपालपुरा की ओर जा रहे थे। कार को नन्दू चला रहा था, जिसने कार को गफलत एवं लापरवाही से चलाई, जिससे कार तीन-चार पलटी खा कर कार रुक गई। हादसे में प्रेमचंद की मौके पर ही मृत्यु हो गई। हादसे के समय ड्रगर बालाजी जा रहे जिनरासर के पैदल यात्री संघ बबलू सिंह राजपूत व सोनू राजपूत ने घायलों को गाडी से बाहर निकाला। सुचना पर टीम हारे का सहारा संयोजक श्यामसुंदर स्वर्णकार व एम्बुलेंस चालक नोरतन बिजगरियां मौके पर पहुंचे तथा शव को बगडिया उप जिला अस्पताल की मोर्चरी में रखवाया। सडक से गुजर रहे लाडनू निवासी गाडी चालक की सहायता से सुनील स्वामी, पंकज स्वामी ने घायलों को सरकारी अस्पताल सुजानगढ़ पहुंचाया। एएसआई तेजावाम ने मौके पर पहुंच कर घटनास्थल का जायजा लिया।

## दीपावली पर आकर्षक रोशनी से जगमगाया नवलगढ़



नवलगढ़ नगर पालिका में पालिका कार्यालय से लेकर घुमचक्कर सर्किल तक तिरंगा लाइट लगाई गई है।

नवलगढ़, (निर्स)। नगर पालिका अध्यक्ष शोयब खत्री ने अनूठी पहल करते हुए विधायक डॉ. राजकुमार शर्मा के मार्गदर्शन में ऐतिहासिक कार्य करते हुए पहली बार दीपावली के पारवण पर नगर पालिका कार्यालय से लेकर घुमचक्कर सर्किल तक तिरंगा लाइट लगाई गई है।

रात्रि को मनमोहक दृश्य देखकर हर कोई गदगद हो जाता है। जिसका शुभारंभ सोमवार रात्रि विधायक डॉ. राजकुमार शर्मा के भाई सुरेश शर्मा, एसडीएम सुमन सोमल, पालिकाध्यक्ष शोयब खत्री, उपाध्यक्ष

### ■ विधायक डॉ. राजकुमार शर्मा के मार्गदर्शन में ऐतिहासिक कार्य हुआ

कैलाश चोटिया ने स्वीच ऑन कर शुरू किया गया। इस दौरान पार्षद लोकेश जांगिड, महेंद्र सैनी, आरिफ चौहान, छीतरमल सैनी, घुमचक्कर व्यापार मंडल अध्यक्ष कैलाश जांगिड सहित अनेक लोग मौजूद रहे।

## बैंक मैनेजर को लूटने का प्रयास

पिलानी, (निर्स)। गणेश कॉलोनी स्थित राजस्थान बड़ादा ग्रामीण बैंक पिलानी शाखा के प्रबंधक भंवरलाल शर्मा को मंगलवार को एक अज्ञात व्यक्ति द्वारा बैंक परिसर में घुसकर चाकू की नोक पर लट्टने का प्रयास किया। बैंक शाखा प्रबंधक भंवरलाल शर्मा ने आपबीती बताई कि मंगलवार सुबह 9:10 बजे के लगभग वे जब बैंक परिसर के मैंन हॉल में घुसे। वैसे ही उनके पीछे पीछे एक अज्ञात व्यक्ति बैंक परिसर के हॉल में घुसकर उनके ऊपर चाकू तान लिया तथा उससे दो लाख रुपयों की मांग की। अचानक उसी वक्त बैंक की महिला सफाई कर्मचारी बैंक शाखा परिसर में पहुंच गई। उसने मैनेजर पर अज्ञात व्यक्ति द्वारा चाकू ताने देखा तो चिल्लाने की कोशिश की। तभी मैनेजर ने महिला सफाई कर्मचारी को चिल्लाने हुए कहा कि इसके साथ में चाकू है। अज्ञात व्यक्ति हमारे चिल्लाने पर भाग छुटा। उसके पीछे वे भी दौड़ा तो तेजी से दौड़ बंद गलियों में घुस गया। मैंने उसी वक्त पिलानी पुलिस को सूचित किया। पिलानी पुलिस ने बैंक शाखा पहुंचकर मौका मुआयना किया तथा पांच पड़ोस के सीसीटीवी कैमरों की फुटेज को देखा। पुलिस द्वारा मौका मुआयना कर कार्रवाई करने का आश्वासन दिया है। बैंक प्रबंधक भंवरलाल शर्मा ने बताया कि बैंक द्वारा हम लिखित शिकायत पुलिस को भिजवा रहे हैं।

## भामाशाह मनोज घुमरिया वीरांगना सहित पूरे परिवार का सम्मान करेंगे

खेतड़ी, (निर्स)। कांगो शांति सेना में शहीद हुए गोठडा के शहीद नायक धर्मपाल सैनी का बुधवार को दसवां शहादत दिवस मनाया जाएगा। कार्यक्रम के मुख्य अतिथि भामाशाह मनोज घुमरिया होंगे। इस दौरान वीरांगना संतरा देवी सहित पूरे परिवार का भामाशाह मनोज घुमरिया की ओर से सम्मान समारोह का आयोजन किया जाएगा। सीआरपीएफ के रिटायर्ड हवलदार शहीद के बड़े भाई राधेश्याम सैनी ने बताया कि उनके भाई धर्मपाल सैनी का जन्म 5 मई 1979 को गोठडा पंचायत की ढाणी जैसा वाली में हुआ था। वह शुरू से ही काफी होनहार व मेधावी छात्र था। स्कूली शिक्षा के बाद 6 वी 2000 को भारतीय सेना की फर्स्ट गार्ड में भर्ती हुआ था। शहीद नायक धर्मपाल सैनी ने सेना में रहते हुए कई ऑपरेशन में भाग लिया। जहां अपने शौर्य और पराक्रम का परिचय दिया। जिस पर भारतीय सेना की ओर से साउथ अफ्रीका के कांगो में भेजी गई शांति सेना में उन्हें शामिल किया गया। जब वह शांति सेना में कांगो में तैनात था तो 15 अक्टूबर 2012 को देश के लिए वीरगति को प्राप्त हो गए थे। शहीद के परिवार में मां कमला देवी वीरांगना संतरा देवी, बड़ी बेटे किरण व छोटी बेटे नीतू हैं। बड़ी बेटे किरण



शहीद नायक धर्मपाल सैनी

एमएससी कर रही है जबकि छोटी बेटे नीतू एएसएमएस अस्पताल जयपुर में एमबीबीएस की पढ़ाई कर रही है। इनके पिता ताराचंद का काफी समय पूर्व देहांत हो चुका है। शहीद धर्मपाल सैनी की प्रतिमा सिंघाना जयपुर स्टेट हाइवे पर लगी हुई है। जिसका 13 अप्रैल 2013 को प्रदेश के मुख्य अशोक गहलोत ने अनावरण किया था। शहीद धर्मपाल के शहादत दिवस पर पूरा

### ■ शहीद धर्मपाल सैनी का दसवां शहादत दिवस आज

### ■ घुमरिया ने कहा, सरहद पर सैनिक जान की परवाह किए बिना हर समय तैनात रहते हैं तो हम घर में रहते हैं सुरक्षित

परिवार एकत्रित हुआ है। भामाशाह, पर्यावरण प्रेमी मनोज घुमरिया के द्वारा पूरा परिवार का सम्मान किया जाएगा व शहीद का शहादत दिवस मनाया जाएगा। इस दौरान क्षेत्र के कई गणमान्य व्यक्ति व परिजन सहित प्रतिमा पर पुष्प अर्पित करेंगे। भामाशाह मनोज घुमरिया ने बताया कि देश के नाम प्राणों की आहुति देने वाले अमर शहीद कभी मरते नहीं हैं। उनकी शहादत के किस्से झुंझुनू के चप्पे-चप्पे पर अमर गाथा कहते हैं। देश की सीमा पर हम सब की रक्षा करते हैं। सरहद पर हमारे जवान जान की परवाह किए बिना हर समय तैनात रहते हैं तो हम घर में सुरक्षित रहते हैं।

## ट्रेडर्स एसोसिएशन की बैठक हुई

रतनगढ़, (निर्स)। माहेश्वरी भवन के प्राणण में रतनगढ़ ट्रेडर्स एसोसिएशन के संरक्षक नरेंद्र झवर की अध्यक्षता में कार्यकारिणी बैठक हुई। बैठक में दीपावली पर्व के पश्चात इस माह के अंतिम रविवार 30 अक्टूबर को जनहित में एसोसिएशन द्वारा रक्तदान शिविर लगाने का प्रस्ताव पारित किया गया। शिविर प्रभारी एसोसिएशन के संरक्षक प्रतापसिंह बोधरा ने बताया कि आयोजित होने वाला रक्तदान शिविर रतनगढ़ जैन परिषद के तत्वावधान में एबीसीआई इन्फ्रास्ट्रक्चर्स प्रा. लि. दिल्ली के सौजन्य से लगेगा। बैठक में एसोसिएशन के अध्यक्ष सुभाष महर्षि, गजेंद्र शर्मा, राजकुमार मोटाडिया, प्रहलाद जसैल, प्रभात बील, असलम कुरेशी, सुनील कम्मा, सीताराम दाम्प, नवरत्न बबेरवाल, अनिल ताम्रायत, लिखमीचंद जांगिड, राहुल सहित कार्यकारिणी के सदस्य भी उपस्थित थे। सभी ने जैन परिषद कार रक्तदान शिविर के लिए आभार प्रकट किया।

## 14 वर्षीय कबड्डी में चूक प्रथम रहा



कस्तूरबा गांधी आवासीय विद्यालय में बालिका सम्भाग स्तरीय खेलकूद प्रतियोगिता का समापन हुआ।

चूक, (कास)। कस्तूरबा गांधी बालिका आवासीय विद्यालय में चल रही 14 व 19 वर्षीय बालिका सम्भाग स्तरीय खेलकूद प्रतियोगिता का समापन मंगलवार को हुआ। कार्यक्रम को अध्यक्षता एसीबीईओ खालीद अली ने की। कार्यक्रम के विशिष्ट अतिथि कार्यक्रम अधिकारी अर्जुन सिंह राठौड़, शारीरिक शिक्षक सुरेन्द्र कुमार, ओम सिंह, प्राचार्य विमला बुडानियां थीं।

कार्यक्रम अधिकारी अर्जुन सिंह राठौड़ ने बताया कि प्रतियोगिता में सीकर, झुंझुनू व चूक जिले की टीमों ने भाग लिया, इसमें 14 वर्षीय कबड्डी में चूक प्रथम रहा, खो-खो में चूक प्रथम वालीबॉल में चूक प्रथम स्थान पर रहा। 13 वर्षीय कबड्डी, खो-खो व वालीबॉल में सीकर प्रथम रहा। इस अवसर पर विजेता टीम को प्रतिक चिन्ह देकर सम्मानित किया गया। कार्यक्रम अधिकारी अर्जुन सिंह ने विजेता

खिलाड़ियों को बधाई देते हुये कहा कि जो खिलाड़ी राज्य स्तर पर खेलेगा उन खिलाड़ियों को और अधिक मेहनत करने की आवश्यकता है। कार्यक्रम को सफल बनाने में शारीरिक शिक्षकों व स्टाफ सदस्यों ने सहयोगी भूमिका निभाई। इस अवसर पर शारीरिक शिक्षक राजकला, सन्तोष कर्वा, सुलोचना, राज कंवर, शबनम, सुनीता, सुकेश, तनुजा, अनिता, विनोद आदि उपस्थित थे।

## इशतियाक कुरैशी अध्यक्ष बने

झुंझुनू, (निर्स)। प्रदेश सेवादल के अध्यक्ष हे मांसां ह शेखावत के आदेशानुसार जिलाध्यक्ष हारून रशीद लालपुर ने इशतियाक कुरैशी को इशतियाक कुरैशी सेवादल का नगर अध्यक्ष नियुक्त किया। कुरैशी की नियुक्ति पर प्रदेश सेवादल के सचिव एमडी चोपदार, इमरान राइन मंडेलिया, बाबू भाई अली हसन, मुजमिल खान, इदरीशी रहमानी, इश्राद फारुकी, सलीम गहलोत, फारूक खान सोती, अजय बाडलवास, सरफराज खान, अकरम कुरेशी, साकिर कुरेशी, सफीक कुरेशी, युनुस रहमानी, टीनू सुल्तान खान, साजिद दीवान आदि ने बधाई व शुभकामनाएं दी और खुशी जाहिर की।

## किसान आंदोलनों के समय लगे सभी मुकदमे वापस लेने की मांग



अखिल भारतीय किसान सभा तहसील कमेटी के पदाधिकारियों ने विभिन्न मांगों को लेकर जिला कलेक्टर को ज्ञापन सौंपा।

चूक, (कास)। अखिल भारतीय किसान सभा तहसील कमेटी के पदाधिकारियों को लेकर मंगलवार को जिला कलेक्टर को ज्ञापन सौंपा।

ज्ञापन में बताया कि राजस्थान में

किसानों पर किसान आंदोलनों के समय लगे सभी मुकदमों वापस लिये जाएं। एम्एसपी पर बाजार, मूंग, मूंगफली, सोयाबीन आदि की खरीद तुरंत शुरू की जाये। प्रधानमंत्री फसल बीमा योजना में सही क्रांप कटिंग करवाई जाये। क्रांप

कटिंग के बाद बरसात से फसलों को हुए नुकसान के लिए दुबारा रिपोर्ट करवाकर मुआवजा और कृषि बीमा क्लेम दिया जाये। राज्य के किसानों को डीएपी बीज और यूरिया की आपूर्ति बिना बाधा के तुरंत की जाये। बिजली की डिफाई जमा कृषि पर तुरंत बिजली कनेक्शन दिए जाये। सहकारी समितियों में किसानों से जीवन बीमा के नाम से जो रुपए लिए जा रहे हैं, उन्हें बंद किया जाये। सीर ऊर्जा सिस्टम में किसानों को सामान उपलब्ध नहीं करवाया जा रहा है, सामान तुरंत उपलब्ध करवाए जाये आदि मांगों को लेकर अखिल भारतीय किसान सभा के पदाधिकारियों ने जिला कलेक्टर को ज्ञापन सौंपा। इस अवसर पर ज्ञापन देने वालों में अखिल भारतीय तहसील कमेटी के जिलाध्यक्ष इंद्रज सिंह, अध्यक्ष रणसिंह थानू, मंत्री घनश्याम पांडिया सहित किसान सभा के पदाधिकारी उपस्थित थे।

## जिला स्तरीय भामाशाहों और प्रेरकों का सम्मान

झुंझुनू, (निर्स)। राज्य सरकार के क्रांतिकारी नवाचार की पहल के रूप में शिक्षा विभाग में राजकीय विद्यालयों में भौतिक संसाधनों की अभिवृद्धि के लिए विकास कार्यों में सहयोग देने वाले भामाशाहों और प्रेरकों का झुंझुनू एकेडमी विजडम सिटी के मोदी सभागार में जिला स्तरीय भामाशाह सम्मान समारोह में सम्मानित किया गया। सम्मान समारोह के मुख्य अतिथि जिला कलेक्टर लक्ष्मण सिंह कुड्डी ने भामाशाह एवं उनके प्रेरकों के शिक्षा के क्षेत्र में किए गए योगदान की प्रशंसा की एवं जिला परिषद सीईओ जवाहर चौधरी ने कार्यक्रम की अध्यक्षता करते हुए कहा कि भामाशाह और प्रेरकों ने शिक्षा के क्षेत्र में क्रांतिकारी पहल करते हुए विद्यालयों की दशा और दिशा को परिवर्तित किया है। जिनके बदैलत झुंझुनू जिला जिला शिक्षा में सर्वोच्च स्थान पर है। कार्यक्रम में संचालक डीईओ एलसीएम प्रमोद आनंदी, सीबीईओ अलसीसर राजेंद्र खोड्डा, सेवानिवृत्त शिक्षक जयलाल आबूसरिया, सुमेरसिंह महला, आकाश मोदी रहे। प्रमोद आबूसरिया ने बताया कि विगत 3 वर्षों के 161 भामाशाह को शिक्षा की उपाधि से एवं 44 प्रेरकों को शाला प्रेरक के सम्मान से सम्मानित किया गया। भामाशाह के रूप में सम्मानित होने वालों ने रुपाणा धाम महर्षि पवन, सुमेरसिंह महला, जयलाल आबूसरिया, रवि आबूसरिया, कृष्ण



झुंझुनू एकेडमी विजडम सिटी के मोदी सभागार में जिला स्तरीय सम्मान समारोह में भामाशाहों और प्रेरकों को सम्मानित किया गया।

अभिन्दन किया। सम्मान समारोह में संचालक अतिथि के रूप में डीईओ एलसीएम प्रमोद आनंदी, सीबीईओ अलसीसर राजेंद्र खोड्डा, सेवानिवृत्त शिक्षक जयलाल आबूसरिया, सुमेरसिंह महला, आकाश मोदी रहे। प्रमोद आबूसरिया ने बताया

विजेंद्र सिंह राठौड़, जीवम समूह के छात्रावास अधीक्षक कुण्डराम धीवा, सीबीईओ झुंझुनू महेंद्र जाखड, सीबीईओ अलसीसर राजेंद्र खोड्डा, सेवानिवृत्त शिक्षक जयलाल आबूसरिया, सुमेरसिंह महला, आकाश मोदी रहे। प्रमोद आबूसरिया ने बताया

कि विगत 3 वर्षों के 161 भामाशाह को शिक्षा की उपाधि से एवं 44 प्रेरकों को शाला प्रेरक के सम्मान से सम्मानित किया गया। भामाशाह के रूप में सम्मानित होने वालों ने रुपाणा धाम महर्षि पवन, सुमेरसिंह महला, जयलाल आबूसरिया, रवि आबूसरिया, कृष्ण

### ■ जिला कलेक्टर ने कहा, आगे भी सहयोग देते रहे, दिलाते रहे

### ■ गत 3 वर्षों के 161 भामाशाह शिक्षाश्री की उपाधि से एवं 44 प्रेरक शाला प्रेरक के सम्मान से सम्मानित किए गये

गावडिया, नरेंद्र अग्रवाल, डॉ. राधाकृष्ण सुमन, हरलालसिंह चौधरी, वीर चक्र विजेता रामकुमार आदि को शिक्षाश्री से विभूषित किए गया एवं प्रेरकों के रूप में एडीईओ एलीमेंट्री प्रमोद आबूसरिया, पूर्व डीईओ लक्ष्मी नारायण बडौवाल, प्रधानाचार्य प्रकाशचंद्र चाहर, प्रधानाचार्या सुमन, प्रधानाचार्य गरिमा चाहर, प्रधानाचार्या सुनिता चव्हा सहित 44 प्रेरकों को सम्मानित किया गया। कार्यक्रम का संचालन एसीबीईओ अशोक पुनियां एवं प्रधानाचार्य राजेश बूरी ने किया।

## मोबाइल वैन को हरी झंडी दिखाई

रतनगढ़, (निर्स)। राजस्थान राज्य विधिक सेवा प्राधिकरण, जयपुर के निर्देशानुसार, ताल्लुका विधिक सेवा समिति रतनगढ़ के तत्वावधान में मंगलवार को गड परिसर से कन्हैयालाल पारीक अपर मुख्य न्यायिक मजिस्ट्रेट के निर्देशन में मोबाइल वैन को हरी झंडी दिखाकर रवाना किया गया। बांध संघ अध्यक्ष रोहिताश सिंह राठौड़ ने बताया कि मोबाइल वैन ने 18 से 21 अक्टूबर तक रतनगढ़ मुख्यालय पर रहेगी व कुल 12 गावों का दौरा करेगी एवं आगामी लोक अदालत 12 नवम्बर का प्रचार प्रसार का कार्य करेगी। मोबाइल वैन के साथ अधिवक्ता एवं कर्मचारी मौजूद रहेंगे जो डोर स्टैप प्रो- काउंसिलिंग का कार्य भी करेंगे। मोबाइल वैन महिलाओं के आर्थिक एवं सामाजिक विकास से संबंधित कानून व्यवस्थाओं के बारे में जानकारी देगी। इस मौके पर सामाजिक कार्यकर्ता संतोष बाबू इन्दौरिया, अधिवक्ता संतोष कटारिया, मनीष शर्मा, दिव्यजय सिंह, सुरेन्द्र, विकास, खेमराम एवं ताल्लुका सचिव हिमांशु सोलंकी मौजूद रहे।

## सर्व समाज ने विधायक शर्मा को श्रद्धांजलि दी

सरदारशहर, (निर्स)। गांधी चौक में मंगलवार को सर्व समाज द्वारा दिवंगत विधायक पंडित भंवरलाल शर्मा को सैकड़ों संस्थाओं ने भावभीनी श्रद्धांजलि अर्पित की। सभा की अध्यक्षता नगरपालिका अध्यक्ष राजकरण चौधरी ने की। गांधी चौक में विधायक शर्मा की प्रतिमा के समक्ष दीप प्रज्वलित कर पुष्प अर्पित किए गए। इस अवसर पर जिला परिषद सदस्य गिरधारीलाल पारीक ने सभा को संबोधित करते हुए कहा कि इस धरा पर निर्विक और सच्चे जन सेवकों ने जन्म लिया है। जिन्होंने राजनीति में क्षेत्र की जनता की सच्ची सेवा की है। उनमें में पूर्व विधायक चंदनमल बैद जैसे नेता हुए हैं। लेकिन हमारे जनायक भंवरलाल शर्मा ने तो कबीर के दोहे को चरितार्थ किया। जिसमें कबीर ने कहा थाकि कबीर जब हम जन्मे जग हंसा और हम रोए, ऐसी करनी जग हंसा हम हंसे और जग रोए। आज सरदारशहर में ऐसा वातावरण बना है कि हमारे नेता भंवरलाल हंस रहे हैं और हम सभी की

आंखें नम हो रही हैं। क्योंकि उन्होंने हमेशा गरीब की सेवा की और क्षेत्र के विकास के लिए भी पार्टी के उच्च नेताओं से भी स्पष्ट कहने से कभी पीछे नहीं रहे। सभा में कस्बे की 100 से अधिक संस्थाओं ने श्रद्धांजलि अर्पित की। सभा में देश के वरिष्ठ उद्योगपति विकास माधु, विनीत मालू, पूर्व व्यापार मंडल अध्यक्ष प्रभाकर जोशी, शिक्षाविद उमरदीन सैय्यद, पार्षद शोभाकांत स्वामी, अभिभाषक संघ अध्यक्ष मणकचंद भाटी, व्यापार मंडल अध्यक्ष शिव भगवान सैनी, मौलाना उस्मान, पूनमचंद तिवाडी, जितेन्द्र राजवी, मुखराम नारोलिया, जयचंद शर्मा, डा. पूनमचंद भाटी, नरेंद्र पीटू नंदी, प्रकाश सिंह और से मुरलीधर बेबीवाल, दीनदयाल लाटा, चन्द्रप्रकाश लाटा, सरदारशहर परिषद दिल्ली के सदस्य मांगीलाल डांगी, नगरपालिका उपाध्यक्ष अब्दुल रशीद, पूर्व प्रधान विक्रमसिंह राठौड़, राजेन्द्र विद्यालय की ओर से पुष्पीसिंह विदावर, पार्षद हंसराज, राजेश पारीक आदि श्रद्धांजलि अर्पित की।